



СЁННЯ

Сонца

	Усход	Захад	Даўжыня дня
Мінск	5.14	21.17	16.03
Віцебск	4.57	21.13	16.16
Магілёў	5.04	21.07	16.03
Гомель	5.07	20.57	15.50
Гродна	5.30	21.31	16.01
Брэст	5.38	21.25	15.47

Месяц

Поўня 21 ліпеня.  
Месяц у сузор'і Авена.

Імяніны

Пр. Антона, Гаўрылы, Івана, Сцяпана, Юльяны. К. Ганны, Гражыны, Міраславы, Яўхіма, Лаўрэнція.



Фота Ірыны ТАМКОВІЧ.

Надвор'е

Хутка адпачнём ад спёкі

У гэтыя выхадныя нас чакае новая хваля не вельмі ўмеранага надвор'я, паведамляюць спецыялісты Рэспубліканскага цэнтру па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

У пятніцу ўмовы надвор'я ў Беларусі прадоўжыць вызначаць цёплая няўстойлівая паветраная маса, а па захадзе краіны захаваецца ўплыў атмасфернага фронту. Ноччу пераважна па заходняй частцы краіны, днём месцамі, а па захадзе на большай частцы тэрыторыі пройдуць дажджы. У асобных раёнах чакаюцца навалыніцы, ноччу месцамі па захадзе краіны — моцныя дажджы. У начныя і ранішнія гадзіны ў асобных раёнах слабы туман. Вецер няўстойлівы, пры навалыніцах парывісты. Тэмпература паветра ўначы ад 12 да 18 цяпла, максімальная днём — 25—30 градусаў, у заходніх раёнах Беларусі — 21—24 цяпла.

У суботу зноў будуць уладарыць цёплыя няўстойлівыя паветраныя масы. Месцамі па краіне чакаюцца кароткачасовыя дажджы і навалыніцы. Вецер няўстойлівы, пры навалыніцах парывісты. Тэмпература паветра ўначы ад 11 да 17 градусаў цяпла, максімальная днём будзе дасягаць 24—30.

У апошнюю нядзелю месяца ноччу надвор'е будзе вызначаць вобласць павышанага атмасфернага ціску. Удзень адаб'ецца ўплыў атмасферных франтоў ад цыклона з цэнтрам над Балтыйскім морам. Ноччу пераважна без ападкаў, а днём на большай частцы тэрыторыі краіны пройдуць кароткачасовыя дажджы, месцамі прагрымяць навалыніцы. Вецер паўднёвы, з пераходам на заходні ўмераны, днём парывісты, месцамі моцны парывісты. Тэмпература паветра ноччу 12—19 градусаў, максімальная днём складзе ад 22 градусаў па захадзе да 32 спёкі па паўднёвым усходзе краіны.


У заключныя дні месяца ў краіне будзе захоўвацца няўстойлівае з ападкамі і парывістым ветрам надвор'е. Пры гэтым вецер зменіць свой напрамак на паўночна-заходні, і ў Беларусь пачнуць паступаць больш халодныя паветраныя масы. Тэмпературны фон панізіцца. Ночы стануць даволі свежымі — ад плюс 10 да 16 градусаў, днём тэмпература не перавысіць 17—25 градусаў.

Такім чынам, адпачываць ад спёкі мы будзем у панядзелак і аўторак. У гэтыя дні на большай частцы тэрыторыі краіны пройдуць кароткачасовыя дажджы. У некаторых раёнах чакаюцца навалыніцы і ўзмацненне ветру. Тэмпература паветра ўначы будзе вагацца ад 10 да 16, удзень — ад 17 градусаў да 24 цяпла.

У сераду на большай частцы тэрыторыі краіны чакаюцца кароткачасовыя дажджы, месцамі магчымы навалыніцы. Уначы сіноптыкі абяцаюць 10—16 градусаў, удзень — ад 18 да 25 цяпла.

Сяргей КУРКАЧ.

ЗАЎТРА



...у суседзяў

ВАРШАВА	+27..+29°C	КІЕЎ	+28..+30°C	РЫГА	+24..+26°C
ВІЛЬНЮС	+25..+27°C	МАСКВА	+25..+27°C	С.ПЕЦЯРБУРГ	+26..+28°C

26 ЛІПЕНЯ Даты Падзеі Людзі

**1511** год — вялікі князь Жыгімонт Стары надаў Навагрудку, першай сталіцы ВКЛ, Магдэбургскае права.

**1944** год — войскамі 1-га Беларускага фронту ў ходзе баёў па завяршэнні акружэння фашысцкіх войскаў пад Брэстам вызвалена больш чым 20 населеных пунктаў.

**1993** год — пастановай Нацыянальнага банка Беларусі ў краіне спынялася абарачэнне савецкіх грошай і ўводзілася нацыянальная валюта. У канцы ліпеня 1993 года пачаўся вывад з абарачэння савецкіх рублёў. Беларускі рубель стаў адзіным законным сродкам плацяжоў на тэрыторыі краіны. Нягледзячы на тое што ў верасні Казахстан, Армения, Расія, Узбекістан і Таджыкістан падпісалі дагавор аб стварэнні рублёвай зоны новага тыпу, гэтая ідэя не атрымала развіцця, і беларускі рубель так і застаўся нацыянальнай валютай.

**1648** год — цар Аляксей Міхайлавіч склікаў баярскую думу і савет патрыярха і вырашаў з імі, што трэба зрабіць, каб устанавіць парадак і правасуддзе ў Рускай дзяржаве. Даручана складзіць новы поўны Збор законаў — Улажэнне, прынятае ў 1649 годзе.


**1856** год — нарадзіўся Джордж Бернард Шоу, англійскі пісьменнік; адзін з найбуйнейшых прадстаўнікоў «новай драмы», рэфарматар тэатральнага мастацтва. У 1931 годзе Бернард Шоу знаходзіўся ў СССР, дзе 29 ліпеня ў яго адбылася асабістая сустрэча з Іосіфам Сталіным. Апроч сталіцы, Шоу пабываў у глыбінцы — камуне імя Леніна ў сяле Іра Кірсаўскага раёна Тамбоўскай вобласці (Ірская камуна), якая лічылася

ўзорнай. Вяртаючыся з Савецкага Саюза, Шоу казаў: «Я з'езджаю з дзяржавы надзеі і вяртаюся ў нашы заходнія краіны — краіны роспачы... Для мяне, старога чалавека, складае глыбокае суцяшэнне, сыходзячы ў магілу, ведаць, што святловая цывілізацыя будзе выратаваная... Тут я пераканаўся, што новая камуністычная сістэма здольная вывесці чалавецтва з сучаснага крызісу і выратаваць яго ад поўнай анархіі і гібелі».

**1908** год — У Парыжы фінішуюць першыя кругасветныя аўтамабільныя гонкі, старт якім быў дадзены 12 лютага ў Нью-Йорку. Першым да фінішу прыходзіць нямецкі аўтамабіль «Protos» кампаніі Siemens-Schuckertwerke GmbH, якім кіруе лейтэнант Кёппен, але пераможцам аб'яўляецца амерыканец Джордж Шустэр на аўтамабілі канструктара Томаса. Нямецкага гончыка аштрафавалі на 15 дзён, бо пасля паломкі яго аўтамабіль быў дастаўлены ў Сіэтл па чыгунцы, каб адплыць у Расію разам з канкурэнтамі. Лейтэнанту не застаецца нічога іншага, як заявіць: «Я хацеў бы, каб дарогі ў Амерыцы былі такімі ж прыгожымі, як і яе людзі». Гісторыя гэтых гонак паслужыць асновай сцэнарыя папулярнай і любімай многімі кінакамедыі «Вялікія гонкі».

**1928** год — нарадзіўся Стэнлі Кубрык, амерыканскі кінарэжысёр і прадзюсар, шырока прызнаны адным з самых таленавітых, уплывовых, наватарскіх кінематаграфістаў канца ХХ стагоддзя.

**Джордж БЕРНАРД ШОУ:**  
«Самае важнае — гэта навесці парадак у душы. Трымаемся трох «не»: не скардзімся, не абвінавачваем, не апраўдваемся».



УСМІХНЕМСЯ

**Менеджар банка тлумачыць кліенту:**  
— Мы не адабралі вашы грошы, а ўвялі камісію 100 % за зняцце грошай з рахунку.

**Муж у сне:**  
— Люба, Любааа...  
Жонка:  
— Якая Люба?! Я — Света!  
Муж, прачынаючыся:  
— Эх! Люба ты мне, Света! Люба!

Аднойчы бацька злавіў мяне з цыгарэтай, вывез на сярэдзіну ракі і выкінуў з лодкі ў ваду. Вось так я і навучыўся курыць, плаваючы на спіне.

